



ഇൻഫർമേഷൻ & പബ്ലിക് റിലേഷൻസ് വകുപ്പ്
 ജില്ലാ ഇൻഫർമേഷൻ ഓഫീസ്, ആലപ്പുഴ -- --688001
 ഫോൺ:0477-2251349,ഇ-മെയിൽ: prdalppy@gmail.com,
 വെബ് സൈറ്റ്: www.prd.kerala.gov.in

പത്രക്കുറിപ്പ് 1 “ഭരണഭാഷ-മാതൃഭാഷ” നവംബർ 16 ശനിയാഴ്ച

തൊഴിയ നിയമങ്ങളും ചട്ടങ്ങളും തിരുത്താൻ യുവതലമുറ മുന്നിട്ടിറങ്ങണം- മന്ത്രി ജി സുധാകരൻ

ആലപ്പുഴ: നാട്ടിലെ തൊഴിയ നിയമങ്ങളും ചട്ടങ്ങളും തിരുത്താൻ യുവതലമുറ മുന്നിട്ടിറങ്ങണമെന്ന് പൊതുമരാമത്ത് രജിസ്ട്രേഷൻ വകുപ്പ് മന്ത്രി ജി സുധാകരൻ പറഞ്ഞു. കേന്ദ്ര ധനകാര്യ കമ്മീഷൻ നിർദ്ദേശപ്രകാരം കേരള സർക്കാർ അനുവദിച്ച 42.25 ലക്ഷത്തിന്റെയും നഗരസഭയുടെ 42 ലക്ഷം രൂപയും ചേർത്ത് നിർമ്മാണം പൂർത്തിയാക്കിയ ആലപ്പുഴ ഗവൺമെന്റ് മുഹമ്മദൻസ് ഗേൾസ് ഹയർ സെക്കൻഡറി സ്കൂളിലെ ലബോറട്ടറി-ലൈബ്രറി സമുച്ചയം ഉദ്ഘാടനം ചെയ്ത സംസാരിക്കുകയായിരുന്നു മന്ത്രി. സർക്കാർ നിർമ്മാണങ്ങൾ പലതും സമയബന്ധിതമായി പൂർത്തിയാകുന്നില്ല. സർക്കാർ നിർമ്മാണ കമ്പനികൾ പലപ്പോഴും നിർമ്മാണ കരാർ ഏറ്റെടുത്ത ശേഷം അനിശ്ചിതമായി നീട്ടിക്കൊണ്ടു പോവുന്ന സ്ഥിതിയുണ്ട്. പല സ്ഥാപനങ്ങളും സർക്കാരിന്റെ കരാർ ഏറ്റെടുത്ത ശേഷം അതു മറിച്ച് കൊടുത്ത ലാഭം എടുക്കുന്ന ഏർപ്പാടും നടക്കുന്നുണ്ടെന്ന് മന്ത്രി പറഞ്ഞു. ഇൻകെലും കിറ്റ്കോയും ഇത്തരത്തിൽ കെട്ടുകാര്യസ്ഥത കാട്ടുന്നതായി മന്ത്രി ചൂണ്ടിക്കാട്ടി. പൊതുവിദ്യാലയങ്ങളെ ശക്തിപ്പെടുത്തുന്നതിന്റെ ഭാഗമായി സർക്കാർ 45,000 ക്ലാസ്മുറികൾ ഇതിനകം ആധുനിക വൽക്കരിച്ചതായി ചടങ്ങിൽ മുഖ്യപ്രഭാഷണം നടത്തിയ അഡ്വ. എ.എം.ആരിഫ് എംപി പറഞ്ഞു. ഡിസംബർ ഒന്നു മുതൽ നഗരസഭയിലെ മുഴുവൻ സർക്കാർ വിദ്യാലയങ്ങളിലെ വിദ്യാർത്ഥികൾക്കും പ്രഭാതഭക്ഷണ പരിപാടിക്ക് ആലപ്പുഴ നഗരസഭ തുടക്കം കുറിക്കുകയാണെന്ന് ചടങ്ങിൽ അധ്യക്ഷത വഹിച്ച നഗരസഭാ ചെയർമാൻ ഇല്ലിക്കൽ കുഞ്ഞുമോൻ പറഞ്ഞു. നഗരസഭ വിദ്യാഭ്യാസ സ്റ്റാൻഡിങ് കമ്മിറ്റി ചെയർമാൻ അഡ്വ. ജി മനോജ് കുമാർ, കൗൺസിലർ എ എം നൗഫൽ, എസ് എം സി ചെയർമാൻ പി യു ശാന്താനാഥ, എസ്.എം.സി വൈസ് ചെയർമാൻ ജി സതീഷ് , പ്രിൻസിപ്പൽ സി.ഓ രാജി എന്നിവർ സംസാരിച്ചു.

(ചിത്രമുണ്ട്)

കളക്ടറേറ്റ് ആർ.ഓ പ്ലാൻറ് ജില്ലാ കളക്ടർ ഉദ്ഘാടനം ചെയ്തു

ആലപ്പുഴ: ആലപ്പുഴ കളക്ടറേറ്റിൽ സ്റ്റേറ്റ് ബാങ്ക് ഓഫ് ഇന്ത്യ ടൗൺ ബ്രാഞ്ച് സഹകരണത്തോടെ സ്ഥാപിച്ച ആർ.ഓ പ്ലാൻറ് ജില്ലാകളക്ടർ എം.അജന ശനിയാഴ്ച രാവിലെ

ഉദ്ഘാടനം ചെയ്തു. എ ഡി എം വി. ഹരികുമാർ , ഫിനാൻസ് ഓഫീസർ രജിക്രമാർ, ഹുസുർ ശിരസ്കുമാർ ഒ ജെ ബേബി ബാങ്ക് മാനേജർ രജിത എന്നിവർ പങ്കെടുത്തു.
(ചിത്രമുണ്ട്)

റേഷൻ കാർഡുകൾ ഇ-കാർഡുകളിലേക്ക് മാറ്റം: മന്ത്രി പി.തിലോത്തമൻ

ആലപ്പുഴ: റേഷൻ സംവിധാനം സുതാര്യവും സംശുദ്ധവുമാക്കി മാറ്റാൻ ആധുനിക വിവര സാങ്കേതിക വിദ്യയുടെ സഹായത്തോടെ ഇ-കാർഡുകൾ പ്രാബല്യത്തിലാക്കുമെന്ന് ഭക്ഷ്യ-സിവിൽ സപ്ലൈസ് മന്ത്രി പി.തിലോത്തമൻ പറഞ്ഞു. ഭക്ഷ്യ പൊതുവിതരണ വകുപ്പിന്റെ ആഭിമുഖ്യത്തിൽ ആലപ്പുഴയിൽ ദേശീയ ഭക്ഷ്യ ഭദ്രതാ നിയമത്തെ സംബന്ധിച്ച് നടന്ന മാധ്യമ ശില്പശാല ഉദ്ഘാടനം ചെയ്യുകയായിരുന്നു അദ്ദേഹം.

ഭക്ഷ്യ പൊതുവിതരണ വകുപ്പിന്റെ സമഗ്രമായ പരിവർത്തനം ലക്ഷ്യമിട്ടുകൊണ്ട് നിരവധി പദ്ധതികൾ നടപ്പിലാക്കുന്നു. മുൻഗണന കാർഡുകളുടെ റേഷൻ ഉപഭോഗം നൂറ് ശതമാനമായി വർദ്ധിപ്പിക്കാനുള്ള ശ്രമത്തിലാണ് വകുപ്പ്. ഇന്ത്യയിൽ എവിടെ നിന്നും ഉപഭോക്താക്കൾക്ക് റേഷൻ സ്വീകരിക്കാൻ കഴിയുന്ന സംവിധാനം ആണ് അടുത്തപടിയായി വകുപ്പ് ലക്ഷ്യമിടുന്നത്. റേഷൻ വിതരണം അഴിമതി രഹിതമാക്കാൻ വിതരണ വാഹനങ്ങളിൽ കളർ കോഡ്, ജിപിഎസ് തുടങ്ങിയവ നടപ്പാക്കിവരുന്നു. പരാതി പരിഹാരത്തിന് ജില്ലാ തലം, താലൂക്ക് തലം, ഓരോ റേഷൻകടയ്ക്കും വിജിലൻസ് സമിതികൾക്ക് രൂപം നൽകുന്നുണ്ടെന്നും മന്ത്രി വ്യക്തമാക്കി.

ഈ സർക്കാരിന്റെ വരവോടെ പൊതുവിതരണ സംവിധാനം സംശുദ്ധമാക്കാൻ കഴിഞ്ഞുവെന്ന് അദ്ദേഹം പറഞ്ഞു. റേഷൻ സ്വീകരിക്കുന്നവരുടെ എണ്ണം 82 ലക്ഷത്തിൽ നിന്ന് 87.4 ലക്ഷത്തിലേക്ക് വർദ്ധിച്ചു. അഴിമതിയും കരിഞ്ചന്തയും തടയുന്നതിന് ഗോഡൗണുകളിൽ വെയിംഗ് മെഷീനും സിസി ടിവി ക്യമറുകളും സ്ഥാപിക്കുകയും 333 ഇടനിലക്കാരെ ഒഴിവാക്കുകയും ചെയ്തു. റേഷൻ വിതരണ രംഗത്ത് കമ്പ്യൂട്ടർ വത്കരണം, ഓൺലൈൻ പരാതി പരിഹാരണം, ഫുഡ് കമ്മീഷന്റെ ഫലപ്രദമായ പ്രവർത്തനത്തിനുള്ള നടപടികൾ, വാതിൽപ്പടി റേഷൻ വിതരണം എന്നീ പ്രവർത്തനങ്ങളിലൂടെ കേരളത്തിനെ ഭക്ഷ്യ വിതരണ രംഗത്ത് ഇന്ത്യയിലെ തന്നെ മികച്ച സംസ്ഥാനമാക്കി മാറ്റാൻ സാധിച്ചുവെന്നും അദ്ദേഹം പറഞ്ഞു. ഇപ്പോൾ റേഷൻ കടകളിലെ വെയിംഗ് മെഷീനുകൾ ഇ.പോസ് മെഷീനുകളുമായി ബന്ധിപ്പിക്കാനുള്ള നടപടി പുരോഗമിക്കുന്നതായി മന്ത്രി പറഞ്ഞു.

പത്തനംതിട്ട ജില്ല സപ്ലൈ ഓഫീസ് സീനിയർ സൂപ്രണ്ടന്റ് എം.എം വിനോദ് കുമാർ ഭക്ഷ്യ ഭദ്രതാ നിയമം നടപ്പിലാക്കിയതിലൂടെ ഉണ്ടായ മാറ്റങ്ങളെക്കുറിച്ച് ക്ലാസ് എടുത്തു. പരിപാടിയിൽ ആലപ്പുഴ പ്രസ് ക്ലബ്ബ് പ്രസിഡന്റ് കെ.യു ഗോപകുമാർ അധ്യക്ഷത വഹിച്ചു. പ്രസ് ക്ലബ്ബ് സെക്രട്ടറി ആർ. രാജേഷ്, ആലപ്പുഴ ജില്ല സപ്ലൈ ഓഫീസർ മുരളീധരൻ നായർ, ഭക്ഷ്യ വിതരണ വകുപ്പ് ജീവനക്കാർ, മാധ്യമ പ്രവർത്തകർ, വിദ്യാർത്ഥികൾ തുടങ്ങിയവർ പങ്കെടുത്തു.

(ചിത്രമുണ്ട്)